

Viðtøkur

fyri

Tórshavnar Golf felag

§ 1

Navn felagsins er Tórshavnar Golf felag, og heimstaðurin er Tórshavnar kommuna.

2. stk.: Endamál felagsins er at fáa til vega eina golfbreyt, standa fyri rakstrinum av henni og at skipa fyri tí spæli, sum á henni fer fram, so at limir felagsins kunnu íðka golfítróttina undir teimum best møguligu umstøðunum.

3. stk.: Felagið er limur í Gølf sambandi Føroya, GSF.

§ 2

Bæði hvílandi og virkandi limir kunnu verða tiknir upp.

2. stk.: Innlíman fer fram við skrivligari áheitan til nevndina.

§ 3

Limagjaldið verður ásett á aðalfundinum. Nevndin setir fram uppskot, og limabólkarnir eru hesir:

1. Juniorar (undir 18 ár)

2. Ungdómar (18 – 25 ár)

3. Vanligir limir (26-67)

4. Hjún

5. Pensjónistar (yvir 67 ár)

6. Pensjónistahjún

7. Uttanlands limir

8. Hvílandi limir

2. stk.: Tá ið virkandi limir verða tiknir upp í felagið, lata teir eitt av aðalfundinum samtykt innskot.

3. stk.: Juniorar lata einki innskot. Ungdómslimir lata 1/3 av ásetta innskotinum, og tá teir gerast vanligir limir 2/3.

4. stk.: Hvílandi limir, sum áður hava verið virkandi limir, kunnu aftur gerast virkandi limir uttan at lata nýtt innskot.

5. stk.: Tað innskot, sum limir hava latið, kann ikki verða kravt aftur, um limur fer úr felagnum.

6. stk.: Nevndin skipar fyri uppkravi av innskoti og limagjaldi.

7. stk.: Limaskapur er bindandi fyri eitt ár og útmeldan kann bara fara fram skrivliga til ein 1. januar.

8. stk.: Hevur limur eina limagjaldseftirstøðu upp á meira enn 3 mánaðir, verður hann strikaður,

uttan so at nevndin heldur rímiliga orsök vera fyri, at kravið ikki er goldið. Hann kann ikki verða tikin upp aftur, fyrr enn øll eftirstøðan er goldin.

§ 4

Aðalfundurin er hægsti myndugleiki felagsins.

2. stk.: Vanligur aðalfundur verður hildin í Tórshavnar kommunu hvørt ár, innan mars mánaður er úti. Innkalling skal fara fram við í minsta lagi 14 daga varningi við telduposti og lýsing á heimasíðu felagsins.

3. stk.: Aðalfundurin velur ein fundarstjóra, sum ikki er nevndarlimur, til at stíla fyri fundinum.

4. stk.: Bara virkandi limir, sum eru myndugir, hava atkvøðurætt. Hvør limur hevur eina atkvøðu, og tað er ikki loyvt at greiða atkvøðu við fulltrú.

5. stk.: Vanligur meiriluti ræður, har hesar viðtøkur ikki áseta annað.

6. stk.: Skrivlig atkvøðugreiðsla skal fara fram, um ein limur við atkvøðurætti krevur tað.

7. stk.: Verða fleiri uppskot sett fram í sambandi við val, enn veljast skulu, verður skrivlig atkvøðugreiðsla at nýta eftir hesum reglum: Atkvøtt verður um allar sessirnar í senn. Hvør limur við atkvøðurætti kann í mesta lagi greiða eina atkvøðu fyri tí tali av umboðum, sum skal veljast, og bara greiða eina atkvøðu til hvørt valevnið. Stendur á jøvnum millum fleiri, verður beinanvegin umval eftir somu reglum, til eingin ósettur sessur er eftir.

8. stk.: Eykaaðalfundur verður hildin, tá ið nevndin ásetir tað, ella tá minst 1/4 av teimum limum, sum atkvøðurætt hava, skrivliga heita á nevndina við einum uppskoti, sum ynskt verður at viðgera.

9. stk.: Eykaaðalfundur skal verða hildin innan 4 vikur, tá ið nevndin hevur fingið eina slíka áheitan, og innkalling skal fara fram við minst 8 daga freist eftir somu reglum, sum eru galdandi fyri innkalling til vanligan aðalfund.

10. stk.: Tað, sum fyriferst á aðalfundi, verður fest í bók, sum fundarstjórin undirritar.

§ 5

Dagsskrá fyri vanligan aðalfund er hendan:

1. At velja fundarstjóra
2. Frágreiðing um virki felagsins farna árið
3. Grannskoðaður roknskapur verður lagdur fram til góðkenningar.
4. Uppskot til fíggjarætlan verður lagt fram og limagjald og innskot verða ásett.
5. Uppskot frá nevdini
6. Uppskot frá limunum
7. At velja nevndarlimir og tiltakslimir
8. At velja grannskoðara og tiltaksgrannskoðara
9. Ymist

2. stk.: Til tess at eitt uppskot frá limum kann verða viðgjørt á einum vanligum ársaðalfundi, skal tað verða nevndini í hendi í seinasta lagi 15. februar. Uppskot frá limum skulu verða umrødd í boðunum um aðalfundin.

§ 6

Í nevndini sita 5 limir, sum verða valdir fyri 2 ár í senn. Annaðhvørt ár fara lutfalsliga 2 og 3 limir frá, fyrstu ferð sambært lutakasti, síðan eftir hvussu leingi teir hava sitið. Limir kunnu verða afturvaldir.

2. stk.: Allir limir við atkvøðurætti kunnu verða valdir í nevnd.

3. stk.: Tiltakslimir eru tveir, og er valskeið teirra eitt ár. Teir taka við, um nevndarsessur verður ósettur í skeiðinum.

§ 7

Nevndin skipar seg sjálf við formanni, næstformanni, skrivara og kassameistara og ásetur sjálf sína starvsskipan.

2. stk.: Nevndin er viðtøkufør, tá ið helmingur limanna er á fundi.

3. stk.: Vanligur meiriluti ræður á nevndarfundi. Standa atkvøður á jøvnum, ræður atkvøða formansins.

4. stk.: Samráðingar á nevndarfundi verða at skriva í gerðabók.

§ 8

Nevndin hefur dagligu leiðsluna av felagnum og tekur bindandi avgerðir í málum felagsins.

2. stk.: Felagið verður teknað av formanninum einsamallum ella næstformanninum saman við einum nevndarlimi.

3. stk.: Nevndin kann seta lónt starvsfólk og áseta arbeiðsøki teirra.

4. stk.: Upptøka av størri lánum eins og keyp, søla ella veðsetan av fastari ogn krevur aðalfundarsamtykt.

§ 9

Nevndin setur niður undirnevndir, sum eftir hennara ella aðalfundarinnar áskoðan eru neyðugar, harundir eina breytnevnd og eina kappingarnevnd.

2. stk.: Á odda fyri hvørja undirnevnd stendur ein nevndarlimur, og nevndin skal góðkenna hinar limirnar í undirnevndini.

3. stk.: Nevndin gevur undirnevndunum setning og heimildir, og ásetur, hvussu virkast skal.

§ 10

Roknskaparár felagsins er álmannaárið.

§ 11

Fyri golfspælið í felagnum galda tær reglur, sum The Royal & Ancient Golf Club of St. Andrews hevur ásett, og harumframt tær lokalu reglur, sum nevndin við góðkenning frá Golfsambandi Føroya hevur ásett.

2. stk.: Nevndin skipar annars fyri tí, sum hon heldur verða neyðugt fyri at greiða spælið úr hondum og skipa fyri umráði felagsins. Verða ásettu reglurnar ikki hildnar, kann nevndin seta lim í karantenu ella, um misbrotið er álvarsligt og verður endurtikið, koyra hann úr felagnum. Henda seinna avgerðin kann ein limur tó altíð leggja fyri aðalfund, men stendur avgerð nevndarinnar við, til aðalfundurin hevur tikið støðu í málinum.

§ 12

Fyri at broyta hesar viðtøkur, og fyri at avtaka felagið, krevst at minst $2/3$ av øllum limum við atkvøðurætti eru umboðaðir á aðalfundi, og at minst $2/3$ av teimum hjástøddu limunum greiða atkvøðu fyri uppskotinum.

2. stk.: Um $2/3$ av teimum limum, sum atkvøðurætt hava, ikki eru á aðalfundinum, men uppskotið tá fær $2/3$ í meiriluta, skal nevndin í telduposti við minst 8 daga varningi kalla saman

til eykaaðalfund, sum skal verða hildin innan 4 vikur eftir tann fyrra. Uppskotið er samtykt, um tað á hesum fundi fær 2/3 av atkvøðunum fyri, uttan mun til hvussu nógvir limir koma á fund.

§ 13

Verður felagið tikið av sambært reglunum í §12, tekur aðalfundur við vanligum meiriluta avgerð um, hvussu farast skal fram avtøkuni viðvíkjandi, harundir hvussu ognarviðurskiftini skulu greiðast.

2. stk.: Leypur nakað av, tá endaliga er gjørt upp, fellur tað til Reyða Kross.

Soleiðis samtykt á stovnandi aðalfundi í Tórshavn tann 3. juli 1989 og broytt á ársaðalfundi tann 23. november 1990, 1. desember 2007, 9. mars 2013 og á eykaaðalfundi 7. juli 2018.

VIÐTØKUR

fyri

Golfsamband Føroya

§ 1

Navn og heimstaður

Navn sambandsins er Golsamband Føroya, stytt GSF, og heimstaðurin er Tórshavn.

GSF er limur í Ítróttarsambandi Føroya, stytt ÍSF, og strembar eftir at gerast limur í European Golf Association, stytt EGA. GSF kann eisini vera limur í og hava samstarv við aðrar felagsskapir.

§ 2

Menningarsamband

Sambandið verður skipað sum eitt sokallað „Menningarsamband“ sambært Evstu lóg ÍSF's kap. 4 orsakað av, at sambandið við stovnan ikki lýkur treytirnar í nevndu Evstu lóg fyri at gerast sjálvstøðugt sersamband.

§ 3

Endamál

Endamálið hjá GSF er at virka til frama fyri golfítróttini í Føroyum. GSF skal arbeiða fyri at økja um kunnleikan til golf og skipa so fyri, at tað gerst møguligt hjá so nógvum sum gjørligt at íðka golf, bæði á úrvalsstøði og sum breiddarítrótt fyri bæði ung sum gomul.

GSF hevur m.a. til uppgávu at skipa fyri FM-kappingum, og seta kappingarstjórar. GSF skipar eisini fyri útbúgving og øðrum, ið kann halda leikarum til ítróttina.

GSF umboðar limafeløg og talar felaganna áhugamál mótvegis myndugleikum og øðrum.

GSF skal ansa eftir, at limir sambandsins og tess leikarar spæla sambært teimum reglum, ið eru ásettar av The Royal & Ancient Golf Club of St. Andrews, eins og ansa eftir, at amatørar halda seg til galdandi amatørreglar. Harumframt skal GSF áseta handikapp-skipan og flokking av vøllum, ið limafeløgini skulu fylgja.

§ 4

Limaskapur

Feløg, sum íðka ítrótt innan golf, kunnu gerast limir sambært skrivligari umsókn til nevnd sambandsins. Verður noktað umsøkjara limaskap, kann umsøkjari leggja spurningin um limaskap fyri aðalfundin.

§ 5

Limaskyldur og -rættindir

Limir hava skyldu til at fylgja tí til hvørja tíð galdandi regluverki hjá sambandinum og annars at fylgja teimum ásetingum og boðum, sum sambandið gevur limunum, herundir at gjalda tað limagjald, sum er álagt limunum av sambandinum.

Hinvegin njóta limirnir øll tey rættindir, sum fylgja av limaskapinum, herundir at møta á aðalfundi og at luttaka í øllum tí virkseimi, sum sambandið fyriskipar.

§ 6

Uppsögn

Limur kann siga limaskap sín upp við einum mánað freist til ein 1. í einum mánaði. Limur kann eisini koyrast úr sambandinum, um limur grovt hefur forbrotið seg, herundir ikki hefur goldið gjaldkomið limagjald í minsta lagi í eitt ár og brotið viðtøkur sambandsins. Limur, sum verður koyrdur úr sambandinum, kann leggja spurningin fyri fyrstkomandi aðalfund til støðutakan.

Hóast uppsögn, bæði frá limi sjálvum og av sambandinum, heftir limur tó fyri gjaldkomið

limagjald fram til upphald av limaskapinum.

§ 7

Aðalfundir

Aðalfundurinn, sum verður hildin í heimstaði felagsins, er hægsti myndugleiki sambandsins. Ársaðalfundur verður hildin, áðrenn apríl mánaði er farin. Nevndin innkallar til aðalfund við fráboðan umvegis teldupost til allar limir sambandsins við í minsta lagi 14 daga varningi. Mál, sum limir vilja hava til viðgerðar, skulu vera nevdini í hendi í minsta lagi 12 dagar undan aðalfundinum. Mál frá limum, sum ikki eru send út saman við fundarinnkallingini, verða fráboðað limum skrivliga í minsta lagi 8 dagar undan aðalfundinum, samstundis sum fráboðað verður, at fullfíggað uppskot liggja frammi til gjøgnumgongd á skrivstovu sambandsins somuleiðis 8 dagar undan aðalfundinum.

Starvsnevnds ÍSF's hefur rætt at mæta á aðalfundi sum eygleiðari, og verður at innkallað til aðalfundar eftir somu reglum sum omanfyri.

Fundarskráin á ársaðalfundi er henda:

1.

Val av fundarstjóra

2.

Frágreiðing nevndarinnar fyri farna árið

3.

Framløga av roknskapi og fíggjarstöðu til góðkenningar

4.

Val av nevndarlimum og møguligum eykalimum

5.

Val av grannskoðara

6.

Innkomin mál

7.

Ymist

Fundarstjórin, sum kann vera nevndarlimur, ger av allar ivaspurningar á fundinum, herundir eisini, hvussu atkvøðugreiðsla fer fram. Atkvøðast kann sambært fulltrú. Fundarstjórin ger av gildi hennara.

Eykaaðalfundur verður hildin, tá nevndin heldur tað vera neyðugt, og eftir ynski frá minst helvtini av limunum. Innkallingar- og framløgufreistir og mannagongd annars er tann sama sum á vanligum ársaðalfundi.

§ 8

Nevndin

Felagið verður stýrt av einari nevnd, sum hevur tríggjar ella fimm limir. Eykalimir kunnu veljast. Nevndarlimir verða valdir annaðhvørt ár, soleiðis at annaðhvørt ár stendur ein, ávikavist tveir nevndarlimur fyri vali, meðan annaðhvørt ár standa tveir limir ávikavist tríggir limir fyri vali. Nevndin skipar seg sjálv.

Nevndin kann gera reglugerð fyri virksemi sínum.

Fer nevndarlimur frá í úrtíð, verður kallað inn til eykaaðalfund til val av nýggjum nevndarlimi, um eingin eykalimur er valdur.

Gerðabók verður ferd fyrir allar aðal- og nevndarfundir.

§ 9

Dómsnevndin

Dómsnevndin viðgerð kærur af avgerðum, sum nevnd sambandsins hefur tikið.

Samansetingin av dómsnevndini og viðgerðin fer fram sambært teimum til hvørja tíð galdandi reglum fyri dómsnevndina innan ÍSF og viðgerð av kærum.

§ 10

Tekningarreglur

Felagið verður teknað av í minsta lagi tveimum nevndarlimum. Til keyp, sølu ella veðseting av føstum ognum krevst bæði nevndar- og aðalfundarsamtykt.

§ 11

Heftilsí

Sambandið heftir bert fyri skyldum sínum við teimum til eina og hvørja tíð verandi oðnum, sum hoyra sambandinum til. Limirnir í sambandinum og nevndin hefta ikki persónliga fyri felagsins skyldum, men bert við sínum limagjaldi.

§ 12

Roknskapur

Roknskaparár sambandsins er vanligt álmanakkaár. Fyrsta roknskaparár er frá stovnan sambandsins

til 31. desember 2018. Roknskapurin verður grannskoðaður av einum á aðalfundi valdum grannskoðara, sum hevur rætt at kanna felagsins bøkur og skjøl, tá ið hann ynskir tað.

§ 13

Viðtøkubroytingar

Fyri at broyta viðtøkurnar krevst aðalfundarsamtykt, har í minsta lagi $2/3$ av møttu limunum atkvøða fyri.

§ 14

Avtøka

Fyri at taka sambandið av krevst aðalfundarsamtykt við, at í minsta lagi $3/4$ av limum felagsins eru á fundi og samstundis eisini atkvøða fyri.

Verður sambandið tikið av, velur aðalfundurinn ein ella fleiri avtøkustjórar. Eitt møguligt avlop, aftaná at allir kravánararnir hjá sambandinum hava fingið fulna, skal nýtast til eitthvørt virksemi, sum er knýtt til endamál sambandsins.

Soleiðis samtykt á stovnandi aðalfundi í Tórshavn tann 25. oktober 2017.

